

ODUDONSỌ NKE AISAIA

Aisaia 6:1-13.

IHEÒMÙMÙ 350

Nke Ndị etiti

AMAOKWU IBUN'ISI: “N’ihi nka Jisus, ka Ọ we site n’ọbara nke ya onwe-ya do ndi nke Ya nso, Ọ hu-kwa-ra ahuhu n’azu ọny-uzọ-ama nke obodo” (Ndi Hibru 13:12).

Ọlụ Nke Aisaia

Chineke nwere ọlụ ririnne nke Aisaia gaalụ. Chineke akpọwo ya ịdọ Ụmụ Israel akanántị banyere ikpé gaadakwasị ha n’ihi mmehie niile ha; na ịgwa kwa ha banyere Jisọs, Mesaia ahụ, onye gaabịa ịnapụta ndị ọdụrụ n’ulọ Israel. Ọ bughị náání na Aisaia gaekwuokwu banyere ọbiabịa mbụ nke Jisọs, dika o mere mgbe o dere sị: “N’ihi na amuworo ayi otù nwa otù nwa-nwoke ka enyeworo ayi; ibu-onye-isi gādikwasi kwa n’ubu-ya: agākpọ kwa aha-ya Onye-ebube, Onye-ndum-ọdu, Chineke Nke bu Dike, Nna Nke bu Nna mgbe nile ebigh-ebi, Onye-isi Udo;” ma Aisaia kwu-kwa-ra okwu banyere mgbe Jisọs gaachị n’elu ụwa nke a n’oge Ọchịchị Puku Arọ. “Obi gātọ ọzara na ala kpọrọ nku utọ; ala ihe nādigh gēteghari kwa egwú ọñu, gbawa kwa okoko-ọhia dika rose” (Aisaia 35:1). “Ka obi tọ unu utọ, tēghari-kwa-nu egwú ọñu rue mgbe ebigh-ebi n’ihi ihe nke Mu onwem nēkè: n’ihi na, le, M’nēkè Jerusalem ibu ihe ntēghari-egwú-ọñu, ndi-ya kwa, ibu ihe obi-utọ. ... agagh-anu kwa olu ikwaákwá nime ya ọzọ, ma-ọbu olu iti-nkpu” (Aisaia 65:18, 19).

Njikere Maka Ọlụ

Tupu Aisaia enweeike iburu óké amụma niile ahụ chee n’iru ndị ahụ, agaghị ijikere obi nke ya onweya. Ọ bụ ezie na azọputawo Aisaia tupu ya amalite ibu amụma. N’ọnọdụ nke onye agurụ n’onye eziumume ahụ ọ kwuputaworị ọtụtụ amụma maramma, o kwusawokwara Ụmụ Israel. Ma n’ihi ọlụ dị ukwu karị, nke agaje ịlụ, ọlụ imemmuo dị omimi karị dị mkpà nye Aisaia -- nke a bụ odudonsọ.

Aisaia amalitewo ọlụ ya nke ibu amụma n’oge ọchịchị nke Eze bụ Uzaia. Eze a ekwesịwo ntụkwasiobi ọtụtụ arọ; ma mgbe ọchịchị ya naabiaru ọgwugwu ọ nupuuru Chineke isi, wee ghọọ onye ekpenta. Anyị amụwo na ọ naabukarị ihe náeme na mgbe eze ọ bụla mehiere, ọtụtụ ndị nọ n’okpuru ọchịchị ya gaesoro ihearụ o debere. Ya mere anyị matara na mgbe Uzaia bụ Eze nwurụ, Ụmụ Israel adjwo ala nime mmuọ.

Ikpeekpere N’ihi Israel

Aisaia jere nime Ụlọkwu ikpeekpere. N’ezie ekpere dị Ụmụ Israel mkpà nke ukwu. Ewo Chineke, nyere Israel aka ichēgharị! Mee ebere Onyenwe anyị!

Ka ọ naekpeekpere, ebube nke Chineke bjakwasirị ya o wee hụ ọhụ nke Onyenwe anyị ka Ọ naanọkwasi n’ocheeze, dị elu nke ebuliwokwara elu, ụsụ Ya juputakwara Ụlọkwu ahụ.

Mgbe anyị nwere ibuarọ n’ezie ikpeekpere n’ihi ndịozọ, maqbụ n’ihi ọlụ nke Onyenwe anyị, Chineke naadọru anyị nso Ya karị, anyị naenwe kwa mmetụta ntà nke ebube Ya. Anyị naenwe mmetụta nke ịkpá nso Ya ka anyị naaluru Ya ọlụ.

Cheè échichè ihe Aisaia gaetufuworị ọ bụrụ na ọ siri na Ụmụ Israel niile jọgburu onwe ha, ọ baghị kwa úrù ikpere ha ekpere. Ọ bụrụ na ha achoghị ka azọputa ha, gini mere ọ gaeji nye onwe ya nsogbu banyere ya. Ọ bụrụ na ọ kwuru otú ahụ, ọ gaghiejeworị n’Ụlọkwu ná ekpeekpere, ọ gaghị ahụ kwa ebube Chineke maqlị.

Náagbanyeghị otú obi ụmụmmadụ ejila sieike, ọ bụ ọlụ diri OnyeKraist ikpesiekpere ike nye Chineke maka nzọputa ha, na inweike Chineke nke ukwu ná ndụ ha onweha rue na onyemehie gaahuta ya. Ụfọdụ mgbe ekpedatawo ntute n’ebe ụmụmmadụ leworu anya na olileanya adighi kwa na agazọputa onye ọ bụla.

“Dị ike!

**Ekwula na, “Ụbọchi dị njo. Ọnye ka agaata ụta?
Wee kụkụba aka naekwughị okwu – o ihe-ihere!
Bilie, kwue okwu, n’obiike, n’aha Chineke.”**

Ebube Chineke

Ọ bughị náání n’Aisaia hụrụ Onyenwe anyị n’òhù, kama ọ hụrụ ndị seraph náeguzo n’elu ocheeze Chineke. Ha bụ ihe ekèreekè nke Aisaia náahụbeghị mbụ. Nke ọ bụla nwere nkù isi. Abụọ ka ha ji ekpuchi iru ha. Ha ghotara idinsọ nke Chineke, ọ gaabụ kwa na ha gurụ onweha na ndị náekwesighị ilekwasị Ya anya.

Mgbe anyị malitere inwe mmetụta nke idinsọ Onyenwe anyị, anyị gaenwe mmetụta nke ekwesighiekwesị anyị ibụ ndị anaakpọ ndienyi maọbụ ụmụnne Ya (Ndi Hibru 2:11). “Gini ka madu bu, na I nēcheta ya; na nwa nke madu, na I nēleta ya?” (Abù Qma 8:4) Mgbe anyị nọ n’ụlọ Chineke anyị kwesiri icheta na anyị gaeme omume n’uzọ náagaghị eweta asọpuruhị Ya.

Ndị seraph ahụ ji nkù abụọ náekpuchi ụkwụ ha. Ha ji kwa nkù abụọ fọdurụ náéfè ngwangwa imezu ihe Chineke gwara ha.

Ka ndị seraph ndia naeféghari n’ocheeze Chineke, ha naabụ abụ otù onye náasị ibe ya, “Nsọ, nsọ, nsọ, ka JEHOVA nke usu nile nke ndi-agma di: ụjụ uwa nile bu ebube-Ya.” Ọ bụrụ náání na ụmụmmadụ gaeto Onyenwe anyị, ha gaenwe mmetụta nke ebube di n’ebe niile. Iru Ya nọ n’ụwa niile, ebe ọ bụla mmadụ chọkwara ikpeekpere, Ọ gaanọ kwa n’ebe ahụ iza. Chineke chọrọ ka mmadụ náeto Ya. Ụsụ niile nke Eluigwe naeto Chineke.

Ka ndị seraph ahụ naabụ, ebube Chineke wee juputa Ụlọkwu ahụ dika anwuruokụ. Ọbuná ntọala niile nke mbatauzọ Ụlọkwu wee mee mkpatụ site n’ike batara n’ebe ahụ. Ị pụrụ ihụ otù o si metụ Aisaia mgbe ọ hụrụ ebube na ike niile ahụ? N’ezie o meturụ ya na ya ekwesighiekwesị. Obodo Israel juputakwara ná mmehie n’oge a! Gịnị mere Chineke ji gosi ha Onweya n’ebube ra otù a? Aisaia wee hụ mkpà ọ di ya inwe obi di ọcha kari n’onweya. O wee were obi di umeala kpokue Chineke ka O nyere ya aka.

Mgbe anyị hụgara mkpà ọ di anyị inweta inyeaka Chineke, mgbe ahụ O gaapụ inyere anyị aka. Mgbe anyị bjakwutere Ya n’obi di umeala, Ọ naanụ ákwá anyị náaza kwa ekpere anyị.

Idi ọcha N’obi

Ka Aisaia naekpeekpere, otù seraph weere otù nkume di ọkụ site n’ebe ichụàjà, wee fekuru Aisaia, wee detụ ya n’egbugbereonụ ya, náasị: “Le, nka emetuwo egbugbere-onu-gi abua; ewe wezuga ajo omume-gi, kpuchi kwa mmehie-gi.”

Mmehie niile nke Aisaia, ihe ojọọ niile o meworo, ka agbagharaworo mgbe azọputara ya. Ma ụdi nke mmehie, nke anaekwukari ihe banyere ya na Baibul dika otù (mmehie), ka nọ nime ya. Ọ di mkpà ka edoo ya nsọ. Odudonsọ naazuchapụ, maobụ náasachapụ obi.

Mgbe Devid mehiere o kpereekpere ka echichapụ omume ya niile. N’uzọ ọzọ “Gbaghara mmehie niile m’eworo.” O wee tükwasị “Sucham nke-oma dika ákwá ka ajo omumem pua nimem, me kwa ka m’si na mmehiem di ọcha” (Abù Qma 51:1, 2). Nke ahụ naatụ odudonsọ aka, idi ọcha nke obi.

Aisaia anụwo ka ndị seraph ahụ naabụ abụ banyere idinsọ nke Chineke. Ọ bụrụ na ọ gaefè Chineke n’uzọ anaanara nkeoma, ọ ghaghị kwa idinsọ. Aha ọzọ anaakpọ odudonsọ bụ idinsọ.

Chineke siri, “Unu gadi nsọ; n’ihi na nsọ ka Mu onwem di” (I Pita 1:16). Chineke naele anyị anya ka anyị di nsọ ná ndụ di ugbo a. Ọ nūrụ Abraham iyi si, “Ikwenye ayi, ebe adọputaworo ayi n’aka ndi-iro-ayi, ka ayi nēkpere Ya nātugh egwu, n’obi ọcha na ezi omume n’iru Ya ubochi-ayi nile” (Luk 1:73-75). Onwụ adighi edo mmadụ nsọ.

Nnonye Nke Atɔnimeotù

Ka anyị rịba àmà na Atɔnimeotù dī Nsọ pụtara ihè n'ebe a. Ndị seraph ahụ naabù abù sị, “Nsọ nsọ, nsọ” na-eto Nna na Ọkpara, na Mmụọ Nsọ. Mgbe Onyenwe anyị kwuruokwu, Ọ sịrị, “Ọnye ka M'gēziga,” wee tụtwasị kwa, “ònye gēje-kwa-ra ayi” Ọ karịrị otù onye nọ n'ebe ahụ.

Ụfọdụ gaasị na Jisọs anọghị rue mgbe ahụ amurụ Ya na Bethlehem. Ma Jọn Onyeozì, mgbe ọ naekwu banyere mnwapụta nke a Aisaia nwere nime Ụlọkwu, sịrị na Jisọs nọ n'ebe ahụ. Jọn kwuru banyere ihejiribaàmà niile Jisọs naalụ mgbe Ọ nọ n'ụwa, o wee sị na ndị ahụ agaghị ekwere Ya dika ha náekwenyereghị Aisaia ọtụtụ narị arọ garaaga tupu oge a. Aisaia ekwuwo sị: “Ọ mewo ka anya-ha kpue isi, Ọ me-kwa-ra ka obi-ha me etili; ka ha ghara iwere anya-ha hu uzọ, ghara kwa iwere obi-ha ghọta, ghara kwa ichighari, ka M'ghara kwa ime ka aru di ha ike” (Jọn 12:40). Jọn sịrị: “Ihe ndia ka Aisaia kwuru, n'ihì na ọ huru ebube-Ya; o kwu kwara okwu banyere Ya (Jisọs)” (Jọn 12:41). Ya mere Mmụọ Nsọ ekpugheworo Jọn na Jisọs nọrị n'Ụlọkwu mgbe edoro Aisaia nsọ, ọtụtụ narị arọ garaaga tupu amụọ Jisọs na Bethlehem.

Iza Òkù Ahụ

Ọ bụ mnwapụta dī ebube nye Aisaia inweta iruoma Chineke n'uzọ pụrụ iche otù a; ma ọ gaghị enweta ebube na ngọzi niile ahụ náání onweya. Enyere ya nke a inye ike na amamihe ịgwá Israel daghachiworo azụ banyere Onyenwe anyị. Ngwangwa ọ natara ngọzi ahụ, ọ nūrụ olu Onyenwe anyị ka Ọ naasị, “Ọnye ka M'gēziga, ònye gēje-kwa-ra ayi?” Ọ zara otù mgbe ahụ sị, “Lem; zigam.” Ọ ka nwekwara mmetụta na ya ekwesighiekwesị, ma ọ buru na ọlụ dī agaalụ ọ gaalụ ya.

Ọ gaghịadị mfé. Ndị ahụ agaghị ege Aisaia ntị. Ọtụtụ mgbe ọ gaechè na mkwusa ya bụ n'efu. Ma Chineke agwawo ya ka o jee, o wee rubeisi. N'ihì ọchịchọ mmehie nke ndị ahụ nwere, ha agaghienwe ike ihụ ịmamma ọ bụla nke Ozioma. Ha agaghị enweike ịnụ ozi ọñụ nke nzọpụta. Ha game ka obi ha sieike ka Mmụọ Chineke wee ghara ịbata. Ma otù ọ dī Aisaia aghaghị ikwusa.

Rùe Olemgbe?

Aisaia matara na ọ gaabụ ibuarọ, o wee jụọ sị, “Rùe ole mgbe?” Rùe olemgbe ka Israel gaanogide ihụahụhụ n'ihì mmehie ya? Rùe olemgbe ka ha gaanogide ijụ ozi nke Chineke? Ndị Juu ahụjuwo anya ọtụtụ narị arọ site na mgbe ahụ, ma ha ka nọ náajụ sị, “Rùe ole mgbe?” Rùe olemgbe ka ọ gaabụ tutu ha amata Mesaia ha O wee bja iwetara ha nnapụta?

Achusara ndị Juu site n'ala Palestain mgbe ha kpogbusiri Jisọs n'obe. Mmiriòzùzò wee kwusị izo n'ala ha, n'ihì nke a iheoriri wee dī ụkọ. Ụlọ niile wee ghọọ mkpòmkpọ ebe dika Aisaia kwuru na ọ gaadi.

“Ọ buru na otù uzọ n'uzọ iri afọdu nime ya, aghagh irechapu kwa ya ọzọ (ma otù uzọ n'uzọ iri gāfọdu nime ya, ọ gālaghachi kwa)” Aisaia sịrị na ụfọdụ gaalaghachita. Jisọs sịrị: “Ndi mba ọzọ gāzọda Jerusalem n'ala, rue mgbe oge nke mba ọzọ gēmezu” (Luk 21:24).

Ọ fọdurụ ntakiri ka emezue oge nke ndị mbaọzọ. Mmiriòzùzò amalitewo kwa izo na Palestain, ndi Juu naalata kwa site n'akụkụ niile nke ụwa ịbja biri n'Ala Nsọ ahụ. Anaemezu Okwu Chineke.

AJỤJỤ DỊ ICHEICHE

1. Kpọọ aha ụfọdụ eziihe Aisaia buru amụma banyere ha.
2. Gịnị bụ njikere nke obi dī mkpà ná ndụ Aisaia tupu ya amalite ọlụ a dī mkpà?
3. Òlee ebe Aisaia nọ mgbe ọ huru ọhụ ahụ?
4. Gịnị ka Aisaia huru?
5. Òlee otù o dī metụta ya mgbe ọ huru ebube niile ahụ?
6. Gịnị ka seraph ahụ mere Aisaia? Gịnị kwa ka o kwuru?
7. Gịnị bụ aha ọzọ anaakpọ odudonsọ?
8. Òlee otù anyị si mata na anyị pụrụ ịdịnsọ na ndụ a?
9. Òlee otù anyị si mata na Jisọs nọ nime Ụlọkwu n'oge a tupu amụọ Ya na Bethlehem?